



Татарстан Республикасы ЗАКОНЫ

"Татарстан Республикасы дәүләт бүләкләре турында" Татарстан Республикасы Законына үзгәрешләр кертү хакында

Татарстан Республикасы
Дәүләт Советы тарафыннан
2012 елның 28 маенда
кабул ителде

1 статья

"Татарстан Республикасы дәүләт бүләкләре турында" 2011 елның 10 октябрэндәге 74-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2011, № 10 (I өлеш) түбәндәге үзгәрешләрне кертүгә:

1) 11 статьяның 2 өлешен түбәндәге редакциядә бәян итәргә:

"2. "Ана даны – Материнская слава" медале белән аналар – Татарстан Республикасы территориясендә кимендә биш ел яшәүче, биш һәм күбрәк бала тудырган һәм тәрбияләп үстерүче (тәрбияләп үстергән), кимендә бер балигы булмаган баласы булган Россия Федерациясе гражданны бүләкләнә.

Бүләкләнүгә үз балаларын тәрбияләүгә намуслы караучы, балаларның сәламәтлеге, белем алуы, физик, рухи һәм эхлакый үсеше, аларның шәхесен тулы һәм камил үстерү турында тиешле дәрәжәдә кайгыртуны тәмин итүче, балалар тәрбияләүдә үрнәк булып торучы аналар тәкъдим ителә.";

2) 13 статьяда:

а) түбәндәге эчтәлекле 10¹ пункт өстәргә:

"10¹) "Татарстан Республикасының Атказанган газ тармагы хезмәткәре";";

б) түбәндәге эчтәлекле 27¹ пункт өстәргә:

"27¹) "Татарстан Республикасының Атказанган матбугат һәм массакүләм коммуникацияләр хезмәткәре";";

3) 14 статьяда:

а) 9 пунктны түбәндәге редакциядә бәян итәргә:

"9) "Татарстан Республикасының Атказанган табибы" – белгечлеге буенча кимендә 10 ел эшләүче, медицина оешмаларының, санитария-профилактика, шифаханә-курорт учреждениеләренә, сәламәтлек саклау, халыкны социаль яклау буенча башка учреждениеләренә, фәнни-тикшеренү институтларының, уку йортларының югары профессиональ табибларына, сәламәтлек саклау һәм санитария-эпидемиология күзәтчеләге органнарының табиблык белгечлегенә я хезмәткәрләренә халыкның сәламәтлеген саклаудагы, дөвалау-профилактика ярдәмен медицина фәненә һәм техникасының заманча казанышларын эштә файдаланып оештырудагы, медицина кадрлары әзерләүдәге казанышлары өчен;"

б) түбәндәге эчтәлекле 9¹ пункт өстәргә:

"9¹) "Татарстан Республикасының Атказанган газ тармагы хезмәткәре" – газ-транспорт, газ бүлү, фәнни-тикшеренү, технологик һәм проект-конструкторлык оешмаларының, уку йортларының тармакта кимендә 10 ел эшләүче югары профессиональ эшчеләренә, мастерларына, инженер-техник, фәнни һәм фәнни-педагогик хезмәткәрләренә Татарстан Республикасы территориясендә газүткәргечләр төзүдәге, модернизацияләүдәге һәм эксплуатацияләүдәге, халык һәм сәнәгатнең төрле тармаклары ихтыяжлары өчен газны тоткарлыксыз транспортировкалауны тәмин итүдәге, газ сәнәгате өчен квалификацияле кадрлар әзерләүдәге казанышлары өчен;"

в) 24 пунктны түбәндәге редакциядә бәян итәргә:

"24) "Татарстан Республикасының Атказанган сәламәтлек саклау хезмәткәре" – сәламәтлек саклау өлкәсендә кимендә 10 ел эшләүче югары квалификацияле медицина персоналына, провизорларга, фармацевтларга, инженер-техник хезмәткәрләргә һәм медицина оешмаларының, шифаханә-курорт, даруханә учреждениеләренә, сәламәтлек саклау, халыкны социаль яклау органнарының, фәнни-тикшеренү, медицина һәм фармацевтика институтларының, барлык ведомство буйсынуындагы предприятиеләренә, учреждениеләренә, оешмаларның башка хезмәткәрләренә халыкның сәламәтлеген саклаудагы, медицина ярдәменә һәм дарулар белән тәмин итүнең сыйфатын күтәрүдәге казанышлары өчен;"

г) 25 пунктта "матбугатның, нәшриятның, полиграфия сәнәгатенең һәм китап сәүдәсенең," сүзләрен төшереп калдырырга;

д) түбәндәге эчтәлекле 26¹ пункт өстәргә:

"26¹) "Татарстан Республикасының Атказанган матбугат һәм массакүләм коммуникацияләр хезмәткәре" – матбугат, массакүләм коммуникацияләр оешмаларының һәм органнарының, шул исәптән нәшриятларның, полиграфия предприятиеләренә, шулай ук матбугат хезмәтләренә әлеге өлкәдә кимендә 10 ел эшләүче югары квалификацияле хезмәткәрләренә матбугат һәм массакүләм коммуникацияләр өлкәсен торгызудагы һәм үстәрүдәге казанышлары өчен;"

4) 17 статьяны түбәндәге редакциядә бәян итәргә:

"17 статья. Татарстан Республикасы дәүләт бүләкләре белән бүләкләү турындагы үтенечнамәләрне карау тәртибе

1. Татарстан Республикасы дәүләт бүләкләре белән бүләкләү турындагы үтенечнамәләрне карау тәртибе, шулай ук үтенечнамәгә кушып бирелә торган документларның һәм белешмәләрнең исемлеге, әлеге Закон нигезләмәләрен исәпкә алып, Татарстан Республикасы Президенты тарафыннан билгеләнә. Шул ук вакытта Татарстан Республикасының төрле дәүләт бүләкләре белән бүләкләү үзенчәлекләре исәпкә алына.

2. Татарстан Республикасы дәүләт бүләкләре белән бүләкләү турындагы үтенечнамәләрне карау тәртибендә Татарстан Республикасы дәүләт бүләкләре белән бүләкләү турындагы үтенечнамәләрне жирле үзидарә органнары һәм республика башкарма хакимият органнары тарафыннан алдан карау билгеләнергә мөмкин.

3. Татарстан Республикасы дәүләт бүләкләре белән бүләкләү турындагы үтенечнамәне жирле үзидарә органнары, дәүләт органнары, Татарстан Республикасы дәүләт бүләкләре белән бүләкләү турындагы үтенечнамәнең каралуын гамәлгә ашыручы вазыйфай затлар тарафыннан карау түбәндәге очракларда туктатыла:

1) Татарстан Республикасы дәүләт бүләкләре белән бүләкләү турындагы үтенечнамә язылган гражданның Татарстан Республикасы дәүләт бүләкләре белән бүләкләнүгә лаеклы булырлык затларга карата Татарстан Республикасы дәүләт бүләкләре турындагы законнарда куелган таләпләргә туры килмәве ачыкланса;

2) әлеге Законның 21 статьясында каралган нигезләр барлыкка килсә;

3) Татарстан Республикасы дәүләт бүләкләре белән бүләкләү турындагы үтенечнамә Татарстан Республикасы норматив хокукый актларында билгеләнгән тәртипне бозып кертелсә.";

5) 23 статьяның 1 өлешен түбәндәге редакциядә бәян итәргә:

"1. Татарстан Республикасы дәүләт бүләкләре белән яңа казанышлар өчен бүләкләү Россия Федерациясә дәүләт бүләген яисә Татарстан Республикасының моннан алдагы дәүләт бүләген алганнан соң биш ел узмыйча мөмкин түгел, моңа гражданлык батырлыгы яисә Татарстан Республикасы һәм аның күпмилләтле халкы алдындагы аеруча югары казанышлар өчен бүләкләү очраклары керми.";

б) 41 статьяның 2 пункттында "Законының" сүзен "Законының 4 статьясының" сүзләренә алмаштырырга.

2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2012 елның 11 июне
№ 30-ТРЗ